

साधारण सभा की बैठक में गूंजा मुद्दा

डीओ को नहीं मिले आदेश, कैसे बने विकास कार्यों के स्टीमेट



जबलपुर। नगर निगम की साधारण सभा की बैठक में पार्षदों ने विकास कार्य के मुद्दे उठाए। माजपा पार्षद लवलीन आनंद ने कहा कि पिछली बैठक में नगर निगम आयुक्त ने आश्वस्त किया था कि नगर निगम के पार्षदों के काम शीघ्र शुरू होंगे, लेकिन अभी तक निगमायुक्त ने अधिकारियों को आदेश ही नहीं दिए। जिससे विकास काम शुरू नहीं हो पाया। बैठक की शुरुआत में माजपा पार्षद लवलीन आनंद ने मुद्दा उठाया। उनकी बात का समर्थन नेता प्रतिपक्ष कमलेश अग्रवाल, दामोदर सोनी, ने भी इस बात का समर्थन किया।

आसंदी से निगमाध्यक्ष रिकू बिज ने आदेश दिए कि दो घंटे के अंदर सभी संभागीय अधिकारियों को निर्देशित किया कि वे अपने-अपने जॉन के पार्षदों को फोन कर बताएं कि उन्हें आदेश मिल गए हैं कि नहीं, और यथा शीघ्र विकास कार्य के प्रस्ताव पार्षदों से मांगे जाएं और उन्हें स्वीकृत किए जाएं।

मनमोहन नगर अस्पताल होगा अपग्रेड : विधायक

उत्तर मध्य विधानसभा के विधायक अभिलाष पांडे विधायक बनने के बाद पहली बार पदेन सदस्य बनने के बाद नगर निगम सदन पहुंचे यहां महापौर जगत बहादुर सिंह अन्नू, नेताप्रतिपक्ष कमलेश अग्रवाल, अमरीश सहित अन्य पार्षदों ने उनका स्वागत किया। विधायक ने सदन को संबोधित करते हुए कहा कि स्वास्थ्य की दृष्टि से शहर में मेडिकल और विक्टोरिया दो

बड़े अस्पताल हैं, जहां न सिर्फ अपने जिले के बल्कि दूसरे जिलों के लोग भी उपचार के लिए आते हैं, ऐसे में इन दोनों अस्पतालों पर बहुत लोड है, से कम करने के लिए उन्होंने उप मुख्यमंत्री राजेंद्र शुक्ला से मनमोहन नगर स्थित अस्पताल को सर्वसुविधा युक्त बनाने की मांग की जो कि स्वीकार कर ली गई है। उन्होंने कहा कि अगले 10 दिनों के अंदर न सिर्फ वहां पर्याप्त बेड होंगे, बल्कि अर्चे डॉक्टर, ऑपरेशन थिएटर, एक्सरे, सोनोग्राफी सहित वो सारी सुविधाएं उपलब्ध होंगी, जिससे वहां पहुंचने वालों को अन्य किसी स्थान पर न भटकना पड़े।

एकता चौक पर लगे सिग्नल

पार्षद सोनिया सिंह ने कहा कि एकता चौक पर ट्रैफिक व्यवस्था बहुत ज्यादा अराजक हो चुकी है, इसलिए वहां जल्द से जल्द सिग्नल लगाया जाए और यदि जरूरत पड़े तो रोडटी को थोड़ा आगे शिफ्ट कर दिया जाए, साथ ही उन्होंने

खाली प्लॉटों के कचरा घर बनने की बात को भी सदन में उठाया। जिस पर एमआईसी मंबर अमरीश मिश्रा ने कहा कि ऐसे प्लॉट मालिकों पर लगातार कार्रवाई की जा रही है।

महापौर ने कहा सब, किया कुछ नहीं: कमलेश

नेता प्रतिपक्ष कमलेश अग्रवाल ने सदन में आरोप लगाया कि महापौर ने बजट में जो कुछ कहा था वो धरातल पर कुछ नहीं दिखा। वित्तीय वर्ष का समय पूरा हो रहा है। न अंतर्राष्ट्रीय स्टैंडर्ड्स दिखा न फिल्म सिटी का अतापता है। न ही नर्मदा के घाटों का विकास हुआ। महापौर ने अपने घोषणा पत्र में इन बातों का जिक्र किया था और बजट में भी इनको शामिल किया गया था। कहा सब, किया कुछ नहीं।

पूरे शहर को विद्युत साज-सज्जा से सजाने का कार्य प्रारंभ, शास्त्री ब्रिज पर लगी लाइटें : महापौर

जबलपुर। दिनांक 22 जनवरी को अयोध्या धाम में आयोजित श्रीरामलला स्वरूप की प्राण प्रतिष्ठा कार्यक्रम के उपलक्ष्य में शहर में व्यापक तैयारियों नगर निगम ने शुरू की है। तैयारियों के अंतर्गत पूरे शहर को विद्युत साज-सज्जा से सजाने का कार्य आज से प्रारंभ कर दिया गया है। शास्त्री ब्रिज को विद्युत साज-सज्जा से सजा दिया गया है, उक्त जानकारी महापौर जगत बहादुर सिंह "अन्नू" ने दी है।

वहीं साधारण सभा की बैठक में महापौर जगत बहादुर सिंह "अन्नू" ने सभी विषयों की साथी पार्षदों को जानकारी देते हुए कहा कि आप सभी के साकारात्मक सहयोग से शहर महानगर की ओर अग्रसर है। उन्होंने अपने वक्तव्य में यह भी कहा कि संस्कारधानी भी महानगर का स्वरूप धीरे धीरे ले रहा है और इसे भव्यता प्रदान करने के लिए हम सभी साथी देश के किसी बड़े महानगर जाकर वहाँ के विकास कार्यों को हम देखेंगे और उससे भी अच्छा विकास यहाँ आकर अपने सभी साथियों के साथ करेंगे। विकास यात्रा भ्रमण के अंतर्गत देखकर आयेगे कि महानगर में किन-किन सुविधाओं को किस तरीके से विकसित किया गया है, ठीक उसी प्रकार संस्कारधानी जबलपुर को भी आकर्षक एवं सुन्दर स्वरूप प्रदान करने की दिशा में हम सभी लोग मिलकर कार्य करेंगे। महापौर ने सदन के सभी पार्षद साथियों की चिंता करते हुए अधिकारियों को भी हिदायत दी कि सभी अधिकारीगण पार्षदों के कार्यों को पहली प्राथमिकता दें। उन्होंने शब्दों को दोहराते हुए कहा कि आगे किसी भी हमारे पार्षद साथी से हमें यह शिकायत नहीं मिलना चाहिए कि अधिकारी उन्हें प्राथमिकता से नहीं सुन रहे हैं। महापौर श्री अन्नू ने साधारण सभा के सभी विषयों को सर्वसम्मति से पास करने के लिए आज बड़े ही उदार एवं आदर भाव से सभी पार्षदों को बधाईयाँ दी एवं उनके प्रति साधुवाद प्रगट किया। महापौर ने बताया कि यह पहली ऐतिहासिक उपलब्धि है। जब एक वर्ष के अंदर शहर में प्रकाश फैलाने के लिए और शहर को दुधिया रोशनी से जगमगा करने के लिए 6 हजार लाइटें लगाई गयी हैं। महापौर ने बैठक के अंत में पुनः एक बार निगम अध्यक्ष रिकू बिज, नेताप्रतिपक्ष कमलेश अग्रवाल के साथ सभी पार्षद साथियों के प्रति साकारात्मक विचारों को प्रस्तुत करने और सर्वसम्मति से सभी विषयों को पास करने के लिए आभार व्यक्त किया।



सिकमीनामा के पंजीयन की जांच करने कलेक्टर के निर्देश

जिला उपार्जन समिति की बैठक

जबलपुर।

कलेक्टर दीपक सक्सेना की अध्यक्षता में मंगलवार को जिला उपार्जन समिति की बैठक आयोजित की गई। जिसमें उन्होंने कहा कि जिन धान उपार्जन केन्द्रों पर अमानक स्तर की धान का उपार्जन किया गया है, वहां जिला उपार्जन समिति के सदस्य स्वयं

उपस्थित होकर मानक स्तर की धान की खरीदी कराएं एवं अमानक स्तर की धान किसी भी स्थिति पर उपार्जन न किया जाए। जिस भी व्यक्ति के द्वारा अमानक स्तर की धान खरीदी की जाएगी उसके विरुद्ध कठोर अनुशासनात्मक कार्रवाई की जायेगी। इस दौरान उन्होंने कहा कि गेहूँ उपार्जन की तैयारी पहले

से कर ली जाए। जिसमें वास्तविक किसानों का ही पंजीयन हो सके, इसमें सिकमीनामा, बटाईदारों के पंजीयन की जांच विशेष रूप से की जाए। इस अवसर पर अपर कलेक्टर श्रीमती मिशा सिंह, शेर सिंह मीणा, जिला आपूर्ति नियंत्रक सीएस जादौन एवं उपार्जन से संबंधित अधिकारी मौजूद थे।

आज की जनसुनवाई में प्राप्त हुए 15 प्रकरण

जबलपुर। नव पदस्थ निगमायुक्त श्रीमती प्रीति यादव के निर्देशानुसार अपर आयुक्त आर.पी. मिश्रा एवं विद्यानंद बाजपेयी ने जनसुनवाई कक्ष में आज दिनांक 16 जनवरी 2024 को प्रातः 11:00 बजे से 01:00 बजे तक नागरिकों की समस्याएं सुनीं। इस दौरान लोककर्म, अतिक्रमण, भवन शाखा, संबल योजना, उद्यान, साफ-सफाई, एवं अन्य योजनाओं से संबंधित 15 जनसमस्याएं प्राप्त हुईं, जिसका निराकरण सुनवाई के दौरान ही किया गया। अपर आयुक्त आर.पी. मिश्रा एवं विद्यानंद बाजपेयी ने बताया कि सभी प्राप्त शिकायतें संबंधित अधिकारियों को जल्द से जल्द निराकरण हेतु प्रेषित की गयी हैं। उन्होंने बताया कि नगर निगम के संभाग क्रमांक 1 से 16 में भी जनसुनवाई का आयोजन किया गया तथा नागरिकों की समस्याएं सुनी गईं और उनका निराकरण भी कराया गया। जनसुनवाई के दौरान सभी विभागीय प्रमुख उपस्थित रहे।

स्कूलों में कल से होगी रंगोली और चित्रकला की प्रतियोगिताएं : निगमायुक्त

जबलपुर। 22 जनवरी 2024 को अयोध्या में होने जा रही प्रभु श्रीराम की प्राण प्रतिष्ठा को लेकर निगमायुक्त श्रीमती प्रीति यादव के मार्गदर्शन में हर तरफ तैयारियां शुरू हो चुकी हैं। मध्यप्रदेश शासन धार्मिक न्याय एवं धर्मस्व विभाग के आदेशानुसार इसी क्रम में सभी शासकीय शालाओं में रंगोली और चित्रकला प्रतियोगिता का आयोजन किया जायेगा। इन प्रतियोगिताओं में भाग ले रहे छात्र छात्राओं को प्रथम, द्वितीय व तृतीय श्रेणी के पुरुस्कार देकर उनका उत्साहवर्धन किया जायेगा। निगमायुक्त श्रीमती प्रीति यादव ने बताया कि इस महोत्सव की व्यापक तैयारियां जोर शोर से जारी हैं। इसके साथ ही सभी मंदिरों, देवालियों, में विशेष साफ सफाई अभियान चलाकर सफाई कराई जा रही है। निगमायुक्त श्रीमती यादव ने कहा कि इसी क्रम में दिनांक 17 जनवरी 2024 से शहर की शासकीय शालाओं में रंगोली और चित्रकला प्रतियोगिता आयोजित की जायेगी, जो कि लगातार 5 दिनों तक चलेगी। इनमें मुख्य रूप से दिनांक 17 जनवरी को नगर निगम की कन्या उच्चतर माध्यमिक शाला घमापुर, 18 जनवरी को डॉ. राजेन्द्र प्रसाद हायर सेकेंडरी स्कूल ग्वारीघाट, 19 जनवरी को नगर निगम उच्चतर माध्यमिक शाला तिलवारा, 20 जनवरी को लक्ष्मी नारायण यादव हायर सेकेंडरी स्कूल रांडी, और 21 जनवरी को नगर निगम उच्चतर माध्यमिक शाला गोविंदगंज आदि में विभिन्न प्रतियोगिताएं आयोजित की जायेगी। इसके साथ ही नृत्य नाटिका, प्रभु श्रीराम के जीवन पर परिचर्चा, सुन्दरकांड का पाठ, प्रभु श्रीराम के जीवन पर आधारित झुंकी और मानस पाठ का भी आयोजन किया जायेगा। निगमायुक्त श्रीमती यादव ने आदेश जारी करते हुए कहा कि सभी अधिकारी उक्त कार्यक्रमों को समय पर सम्पादित करें तथा अपने क्षेत्र के जनप्रतिनिधियों को आमंत्रित भी करें और उनके स्वागत सत्कार का भी ध्यान रखें। इन सभी कार्यक्रमों के लिए शिक्षा अधिकारी श्रीमती बीना बर्गीस को नोडल अधिकारी नियुक्त किया गया है।

सख्ती से रोकें अवैध उत्खनन, दोषियों के विरुद्ध करारें एफआईआर टास्क फोर्स समिति की बैठक में कलेक्टर ने दिये निर्देश

जबलपुर। जिले में खनिज के अवैध उत्खनन के मामलों में कठोर कार्यवाही करने के निर्देश कलेक्टर दीपक सक्सेना ने दिये हैं। आज मंगलवार को अवैध उत्खनन, परिवहन एवं भंडारण को रोकने गठित जिला टास्क फोर्स समिति की आयोजित बैठक को सम्बोधित करते हुए कलेक्टर श्री सक्सेना ने कहा कि अवैध उत्खनन की जहाँ से भी सूचना मिले खनिज विभाग एवं पुलिस द्वारा तत्काल कार्यवाही की जाये। उन्होंने अवैध उत्खनन के प्रकरणों में दोषियों के विरुद्ध एफआईआर दर्ज करने के निर्देश भी दिये। कलेक्टर श्री सक्सेना ने बैठक में रेत खदानों की सीमा का चिह्नकन करने के निर्देश दिये तथा स्वीकृत सीमा से अधिक क्षेत्र में खनन पाये जाने पर कार्यवाही करने



की हिदायत दी। उन्होंने क्षेत्रीय परिवहन अधिकारी से भी कहा कि अवैध उत्खनन में जप्त वाहनों के रजिस्ट्रेशन अर्थ डंड की राशि वसूल न होने तक निरस्त कर दिये जायें। कलेक्टर ने अवैध उत्खनन में लिप्त वाहनों की जप्ती की कार्यवाही में

अवरोध पैदा करने वाले वाहन मालिकों को भी सहअभियुक्त बनाने के निर्देश बैठक में दिये। कलेक्टर श्री सक्सेना ने बैठक में खनिज के क्षेत्र में नये उद्योग और निवेश की संभावनाएं तलाशने पर भी बैठक में जोर दिया

तथा इसके लिये जरूरी पहल करने के निर्देश दिये। बैठक में जिला खनिज अधिकारी रत्नेश दीक्षित, क्षेत्रीय परिवहन अधिकारी जीतेन्द्र सिंह रघुवंशी तथा पुलिस, प्रदुषण नियंत्रण मण्डल के अधिकारी भी मौजूद थे।



पंचकोषी मंदिर में चला वृहत स्वच्छता अभियान

जबलपुर। अयोध्या में भगवान रामलला की प्राण प्रतिष्ठा पूर्व सभी मठ मंदिरों में प्रधानमंत्री नरेंद्र मोदी के आह्वान पर स्वच्छता अभियान चलाया गया। इसी क्रम में निवाड़गंज गल्ला मंडी स्थित श्री पंचकोषी मंदिर में विधायक अभिलाष पांडे के नेतृत्व में वृहत स्वच्छता अभियान चलाया गया। मंदिर की साफ सफाई धुलाई कराई गई। इस अवसर पर धीरज पटेल, मंडल अध्यक्ष अभिषेक तिवारी, पिंटू पटेल, गणेश मिश्रा, सचिन अग्रवाल, जागृति शुक्ला, प्रशांत नगाइच, विशाल साहू, संकल्प पाठक आदि उपस्थित थे।

छात्रों के दो गुट सामने आने से बढ़ा तनाव, पुलिस ने संभाला मोर्चा

साइंस कॉलेज में पथराव के बाद एबीवीपी का प्रदर्शन

जबलपुर। सोमवार को साइंस कॉलेज और विक्रम छात्रावासों के बीच हुए हिंसक टकराव के बाद मंगलवार को फिर एक बार फिर टकराव की स्थिति बन गई। इस बीच अखिल भारतीय विद्यार्थी परिषद (एबीवीपी) के छात्रों ने प्रदर्शन किया। घटना की जानकारी मिलते ही तीन थानों का पुलिस बल मौके पर पहुंच गया था। इन तनाव के हलकों में 17 जनवरी को प्रस्तावित परीक्षा को लेकर संशय की स्थिति बन गई। अपठित सूचना के मुताबिक परीक्षा को स्थगित करने का विचार किया जा रहा है। वहीं दूसरी ओर सोमवार को हुए पथराव की जांच करने कमेटी का गठन भी किया गया। मंगलवार को एक बार फिर हास्टलर्स के हंगामे की खबर लगते ही एबीवीपी कार्यकर्ताओं भी प्राचार्य कार्यालय जा पहुंचे। एबीवीपी का आरोप था कि सीनियर हास्टलर्स के चलते विवाद हुआ है उन्हें बाहर किया जाए। इस दौरान एक बार फिर छात्र गुट आमने-सामने आ गए थे, लेकिन पुलिस बल की मौजूदगी के चलते अप्रिय स्थिति नहीं बन पायी।



पेपर देने जाने से डर रहे छात्र

मध्यप्रदेश छात्र संघ के अध्यक्ष छात्र नेता अभिषेक पांडे ने बताया कि बाहरी लड़के कॉलेज आकर लड़कियों पर गंदे कमेंट भी करते हैं। वहीं 17 जनवरी से उनके पेपर शुरू हो रहे हैं, ऐसे में गुंडों द्वारा दी गई धमकी से उनमें भय का माहौल व्याप्त है। और परीक्षा देने जाने से डर रहे हैं। छात्रों ने कहा कि बाहरी लड़कों ने सरकारी सम्पत्ति (छात्रावास) को क्षति पहुंचाई है। इसलिए इन सभी छात्रों को ध्यान में रखते हुए उन पर कठोर से कठोर कार्रवाई की जायगी है।

एबीवीपी ने जताया विरोध

वहीं सोमवार को साइंस कॉलेज की कैटीन में हुई घटना के विरोध में मंगलवार को अखिल भारतीय विद्यार्थी परिषद ने विरोध प्रदर्शन किया। जिससे फिर तनाव की स्थिति बनी। पुलिस बल मौके पर पहुंचा और स्थिति नियंत्रित किया। अखिल भारतीय विद्यार्थी परिषद के प्रदेश मंत्री माखन शर्मा ने बताया कि साइंस कॉलेज में कुछ असांजिक तत्वों द्वारा जुनियर छात्रों को कुर्सी में बैठ कर चाय पीने से इनकार करते हुए कहा कि यहाँ सर्फि हॉस्टल के सीनियर छात्र ही बैठ सकते हैं, जिसका विरोध करने पर असांजिक तत्वों द्वारा उन छात्रों से मारपीट की गई। जिसकी जानकारी एबीवीपी तुरंत पुलिस प्रशासन को करती है। पुलिस द्वारा जब हॉस्टल की छानबीन की जाती है तो उनको बिना पंजीयन के छात्रावास में रह रहे लगभग आधा दर्जन छात्र मिलते हैं। एबीवीपी के प्रदेश मंत्री माखन शर्मा ने स्पष्ट किया है कि उनका विरोध हॉस्टल के छात्रों से नहीं बल्कि उन असांजिक तत्वों से है जो छात्रावास के नाम पर वहाँ गलत तरीके से रहते हैं व उपद्रव करते हैं। आज अखिल भारतीय विद्यार्थी परिषद जबलपुर महानगर के कार्यकर्ताओं द्वारा साइंस कॉलेज के प्राचार्य के समक्ष जमकर नारेबाजी करते हुए प्रदर्शन किया गया व कार्यवाही की मांग की गई एवं कार्यवाही ना होने पर आंदोलन की चेतावनी भी दी गई।

सिहोरा में वारदात, मारपीट में 4 घायल

डोसा के पैसे मांगने पर बदमाशों ने की दुकान में तोड़फोड़



जबलपुर। सिहोरा थाना अंतर्गत ग्राम गंजताल में डोसा के पैसे मांगने की बात पर अज्ञात तीन बदमाशों ने डोसा संचालक के साथ मारपीट कर दुकान में तोड़फोड़ कर दी। डोसा संचालक के साथियों ने बीच बचाव किया तो तीनों ने लोहे के पाईप व लाठी से हमला कर जान से मारने की धमकी दी। मारपीट की इस वारदात में चार लड़के घायल हो गए।

सिहोरा पुलिस थाने से प्राप्त जानकारी के अनुसार कटरा मोहल्ला सिहोरा निवासी 22 वर्षीय डोसा

संचालक राजा कुशवाहा गत शाम ग्राम गंजताल में मेला लगा हुआ था जहां उसने डोसा फुल्की का ठेला लगाया था, उसके साथ में उसका दोस्त अनुराग गुप्ता और नितेश गुप्ता भी थे। गत शाम लगभग 5.30 बजे उसकी दुकान में सत्तू कुशवाहा के रिश्तेदार तीन अज्ञात लड़के आए। तीनों लड़कों ने डोसा खाए और डोसा खाने के बाद तीनों लड़के जाने लगे तो उसने डोसा के पैसे मांगे तो तीनों लड़के बोले कि तुम्हारा डोसा अच्छा नहीं है, उसने कहा कि पैसे देने पड़ेंगे, इसी बात पर तीनों लड़के गालीगलौज करने लगे, मना करने पर तीनों लड़कों ने उसकी दुकान में लगी बल्ली उखाड़कर उसके साथ मारपीट कर दी, उसके साथी नितेश गुप्ता और अनुराग ने बीच बचाव किया तो उनपर लोहे के पाईप व लाठी से हमला कर दिया। पास के दुकानदार सोनू झारिया और प्रिंस कुशवाहा ने भी बीच बचाव किया तो जाते समय दुकान की टेबल पलटा दिए और दुकान में तोड़फोड़ कर जान से मारने की धमकी दी। पुलिस ने तीनों आरोपियों के खिलाफ रिपोर्ट पर धारा 294, 323, 324, 427, 506, 34 के तहत अपराध पंजीबद्ध कर मामला जांच में लिया है।



कुंडम के जैतपुरी में हुआ पीएम जनमन कार्यक्रम

जबलपुर। प्रधानमंत्री जनजातीय आदिवासी न्याय महाअभियान (पीएम जनमन) के अंतर्गत 15 जनवरी को कुंडम के जैतपुरी में कार्यक्रम आयोजित की गई। जिसमें स्कूल के बच्चों द्वारा स्वागत गीत, आदिवासी नृत्य, नुकड़ नाटक, सांस्कृतिक कार्यक्रम आदि प्रस्तुत किये गये। पीएम जनमन कार्यक्रम में प्रधानमंत्री श्री मोदी का उद्घोदन एवं हितग्राहियों से संवाद का सीधा प्रसारण लोगों द्वारा देखा व सुना गया। इस अवसर पर जैतपुरी एवं आसपास के ग्रामों के बैना समुदाय के हितग्राही व्यक्तियों बड़- चढ़कर हिस्सा लिया। जिन्हें उज्वला, आयुष्मान, जाति प्रमाणपत्र, पीएम आवास योजना के हितग्राहियों को लाभान्वित किया गया। कार्यक्रम में विभिन्न विभागों द्वारा विभागीय स्टॉल लगाये गये थे। इस दौरान क्षेत्रीय विधायक संतोष बरकड़े, पूर्व विधायक श्रीमती नंदिनी मरावी, रानू तिवारी, सतेन्द्र धुर्वे, जिला पंचायत श्रीमती जयति सिंह, एसी ट्राइबल नीलेश रघुवंशी सीईओ जनपद पी.एल.यादव एवं विभिन्न विभागों के जिला अधिकारी उपस्थित रहे।

जनप्रतिनिधियों ने की सतधारा के शिव मंदिर की साफ-सफाई

सिहोरा। अयोध्या में श्रीराम मंदिर की प्राण-प्रतिष्ठा को लेकर सम्पूर्ण मध्यप्रदेश में चल रहे आयोजनों की कड़ी में क्षेत्रीय विधायक संतोष बरकड़े एवं जनपद पंचायत सिहोरा की अध्यक्ष श्रीमती रश्मि मनेन्द्र अग्निहोत्री ने कुम्भेश्वर शिव मंदिर के साथ कुम्भी सतधारा मेला के घाट में भी साफ-सफाई कर दीपदान भी किया एवं आमजन से बात कर उनकी समस्याओं के बारे में जाना। विदित हो सरकार द्वारा भगवान श्रीराम की प्राण प्रतिष्ठा के पहले प्रदेश के मंदिर मठ देवालियों में साफ सफाई अभियान चलाया जा रहा है। इस अवसर पर जनपद सदस्य दीनानाथ पटेल, श्रीमती सुषमा हर प्रसाद राय, श्रीमती राजकुमारी सुरेश पटेल, मुख्य कार्यपालन अधिकारियों जितेन्द्र कुमार गुप्ता, उमेश कुमार तंतुवाय, के.के.पटेल, संतोष पठारिया, रामनरेश राठौर, संजय मिश्रा, ग्राम पंचायत कुम्भी सतधारा सरपंच मोहन मिश्रा, सचिव प्रहलाद पांडे, सचिव राममिलन यादव, बिनीता पटेल, सुनील जैन के अलावा क्षेत्रीय पंचायतों के सरपंच, सचिव एवं जनपद के कर्मचारी गण उपस्थित थे।

2 गैस सिलेण्डर, मशीन सहित आरोपी गिरफ्तार

जबलपुर। मदनमहल पुलिस ने गत दिवस मदनमहल चौक से रेलवे स्टेशन रोड के पास एक टपरे में अवैध रूप से धरेलू गैस सिलेण्डर से आटों में गैस रिफिलिंग कर रहे एक आरोपी को गिरफ्तार कर उसके कब्जे से 2 धरेलू गैस सिलेण्डर, इलेक्ट्रॉनिक तराजू एवं कप्रेशर मशीन जन्व की है। मदनमहल थाना प्रभारी प्रवीण

मदनमहल में धरेलू सिलेण्डर से आटो में रिफिल की जा रही थी गैस

कुमार धुर्वे ने बताया कि कैलाश आटा चक्की के पास माली मोहल्ला मदनमहल निवासी 53 वर्षीय नरेश सैनी गत दिवस मदनमहल चौक से रेलवे स्टेशन रोड के पास एक टपरे में धरेलू गैस सिलेण्डर से आटों में गैस रिफिलिंग कर रहा था। मुखबिर की सूचना पर पहुंची पुलिस ने आरोपी नरेश सैनी को गिरफ्तार कर उसके कब्जे से 2 धरेलू गैस सिलेण्डर, इलेक्ट्रॉनिक तराजू एवं कप्रेशर मशीन जन्व की है। मदनमहल थाना प्रभारी प्रवीण

गोकलपुर में चाकूबाजी, युवक घायल

जबलपुर। राईली थाना अंतर्गत सामुदायिक भवन के पीछे गोकलपुर में दो बदमाशों ने एक युवक के घर में घुसे और युवक से शराब पीने के लिए दो हजार रुपये की मांग करने लगे, मना करने पर दोनों भाईयों ने मिलकर गालीगलौज व मारपीट कर चाकू से हमला कर घायल कर दिया। घर में आए मेहमानों ने बीच बचाव किया तो दोनों ने जान से मारने की धमकी दी। राईली पुलिस थाने से प्राप्त जानकारी के अनुसार सामुदायिक भवन के पीछे गोकलपुर निवासी 39 वर्षीय श्रीमति निशा पिल्ले गत शाम लगभग 7.30 बजे अपने पति शिवनारायण पिल्ले के साथ घर पर थी। मजदू संक्रांति का त्योहार होने से उसकी नन्द, नंदोई, भांजा, उदित पिल्ले घर पर आए थे। रात लगभग 8.30 बजे मोहल्ला का राजा पराग एवं राहुल पराग दोनों भाई घर के अंदर आकर उसके पति से शराब पीने के लिए 2 हजार रुपये की मांग करने लगे, पति ने कहा अभी मेहमान है और दोनों को घर से चले जाने को कहा तो इसी बात पर दोनों गालीगलौज करने लगे, मना करने पर राहुल पराग ने पति के साथ मारपीट कर दी और राजा पराग ने चाकू से पति शिवनारायण की जांघ पर चाकू से हमला कर घायल कर दिया। मेहमानों ने बीच बचाव किया तो दोनों ने जान से मारने की धमकी दी। घायल को उपचार के लिए अस्पताल में भर्ती कराया गया। पुलिस ने आरोपियों के खिलाफ रिपोर्ट पर धारा 452, 294, 324, 506, 327, 34 के तहत अपराध पंजीबद्ध कर मामला जांच में लिया है।

कॉमन रास्ते में गेट लगाने पर विवाद

जबलपुर। हनुमानताल थाना अंतर्गत किलकारी गार्डन के सामने हनुमानताल में कॉमन रास्ते में गेट लगाने से मना करने की बात पर चार बदमाशों ने मिलकर एक युवक के साथ गालीगलौज व मारपीट कर लाठी से हमला कर घायल कर दिया। वहीं बीच बचाव करने आए युवक के भाई, पत्नी, माँ और बहन पर चाकू व ईंट, पत्थरों से हमला कर जान से मारने की धमकी दी। इस वारदात में 5 लोग घायल हो गए। हनुमानताल पुलिस थाने से प्राप्त जानकारी के अनुसार किलकारी गार्डन के सामने हनुमानताल निवासी 40 वर्षीय शाहिद खान के घर के पास कमरुद्दीन का परिवार रहता है। दोनों के मकान के बीच एक कॉमन रास्ता है। गत शाम लगभग 3 बजे कमरुद्दीन

जुए के फंड पर छापा, 9 जुआड़ी गिरफ्तार

जबलपुर। बेलबाग पुलिस ने दुर्गा चौक फुटताल उर्दू स्कूल के पीछे चल रहे एक जुए के फंड पर छापा मारकर 9 जुआड़ियों को गिरफ्तार कर उसके कब्जे से 11 हजार 200 रुपये जब्त किए। बेलबाग थाना प्रभारी प्रवीण कुमार कुम्हरे ने बताया कि गत दिवस दुर्गा चौक फुटताल उर्दू स्कूल के पीछे जुआ मन्ना खेत एवं गुरुद्वी बाजार निवासी जितेन्द्र बेन, फुटताल बेलबाग निवासी उमाशंकर गुप्ता, फुटताल दुर्गा मंदिर के पास निवासी प्रवीण तिवारी, उर्दू स्कूल के पीछे फुटताल निवासी नीरज बेन, दुर्गा चौक फुटताल निवासी पप्प उर्फ दुर्गेश कश्यप और अरविन्द कश्यप, बड़ई मोहल्ला विश्वकर्मा मंदिर के पास निवासी अभिषेक विश्वकर्मा, गलगला टोरिया बेलबाग निवासी मोट उर्फ अलीम, गलगला टोरिया मुस्ताज खिलिंडग निवासी मोह. आंबिद को जुआ खेलते हुए रंगे हाथों पकड़ा। पुलिस ने जुआरियों के पास से ताश के 52 पत्ते एवं 11 हजार 200 रुपये जब्त किया है। पुलिस ने सभी जुआरियों के विरुद्ध धारा 13 जुआ एक्ट के तहत कार्रवाई कर मामला जांच में लिया है।

श्री कपिल गर्ग- सिहोरा ब्राह्मणपुरा निवासी जनपद पंचायत सिहोरा में कार्यरत



को उम्र में निधन हो गया। अंतिम संस्कार बाबाताल मुक्तिधाम में किया गया। श्री सुरेंद्र चौधरी- शांति नगर दमोहनका निवासी श्री मलखान चौधरी के पुत्र श्री सुरेंद्र चौधरी (44) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री रामप्यारी बाई अहिरवार- आईटीआई माढ़ोताल निवासी श्रीमती रामप्यारी बाई अहिरवार (50) का निधन हो गया। अंतिम संस्कार माढ़ोताल मोक्षधाम में किया गया। श्री अरविंद कुमार दुबे- गंगासागर गढ़ा निवासी श्री अरविंद कुमार दुबे (56) का निधन हो गया। अंतिम संस्कार



ग्वारीघाट मुक्तिधाम में संपन्न हुआ। श्री राम प्रसाद रैकवार- बड़ई मोहल्ला फुटताल निवासी श्री राम प्रसाद रैकवार (60) का निधन हो गया। अंतिम संस्कार करियापाथर श्मशान भूमि में किया गया। श्री भागचंद बुधवानी- नेपियर टाउन निवासी श्री भागचंद बुधवानी (54) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती कुंती दाहिया- चांदमारी लालमाटी निवासी श्री सुदर्शन दाहिया की धर्मपत्नी श्रीमती कुंती दाहिया (70) का निधन हो गया। अंतिम संस्कार करियापाथर श्मशान भूमि में किया गया।

श्रीमती रेखा शर्मा- सीओडी कॉलोनी सुहागी निवासी श्री विवेक शर्मा की धर्मपत्नी श्रीमती रेखा शर्मा (38) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती राजनी बाई कोल- चंडालभाटा चैरीताल निवासी श्री सूरज कोल की धर्मपत्नी श्रीमती राजनी बाई कोल (33) का निधन हो गया। अंतिम संस्कार माढ़ोताल मोक्षधाम में किया गया। श्री अर्जुन प्रसाद राय- शिवनगर दमोहनका निवासी श्री अर्जुन प्रसाद राय (82) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्रीमती रूक्मणी बिरहा- द्वारका नगर सिंधी गुरुद्वारा के पास निवासी श्री हेमराज बिरहा की धर्मपत्नी श्रीमती रूक्मणी बिरहा (74) का निधन हो गया। अंतिम संस्कार करियापाथर श्मशान भूमि में किया गया। श्री श्याम मोहन गुप्ता- सदर कैंट निवासी श्री श्याम मोहन गुप्ता (68) का निधन हो गया। अंतिम संस्कार ग्वारीघाट मुक्तिधाम में संपन्न हुआ। श्री राजकुमार पटेल- शीतलामाई निवासी श्री राजकुमार पटेल (51) का निधन हो गया। अंतिम संस्कार करियापाथर श्मशान भूमि में किया गया। श्रीमती श्यामवती- संजय नगर सदर निवासी श्री गेंदा लाल की धर्मपत्नी श्रीमती श्यामवती (65) का निधन हो गया। अंतिम संस्कार ग्वारीघाट मुक्तिधाम में संपन्न हुआ।

हरिभूमि निजी/शोक/उदावन, पगड़ी रस्म, पुण्यतिथि
संबंधी संदेश प्रकाशित कराने के लिए

फिक्स साइज़- 8x4 से.मी.	लैक&हार्डट 300/-
फिक्स साइज़- 8x4 से.मी.	रंगीन 400/-
फिक्स साइज़ 10x8 से.मी.	रंगीन 1000/-

सम्पर्क करें विज्ञापन विभाग- 0761-4048310, 2757175

प्रदेश के सभी बूथों पर भाजपा कार्यकर्ता करेंगे दीवार लेखन

2024 लोकसभा चुनाव की तैयारी तेज

हरिभूमि न्यूज़ | गोपाल
प्रधानमंत्री नरेंद्र मोदी के नेतृत्व में 2024 के लोकसभा चुनाव को लेकर भारतीय जनता पार्टी ने 15 जनवरी से देश भर में दीवार लेखन अभियान शुरू किया है। पार्टी के राष्ट्रीय अध्यक्ष जगत प्रकाश नड्डा ने सोमवार नई दिल्ली से एवं पार्टी के प्रदेश अध्यक्ष व सांसद विष्णुदत्त शर्मा ने भोपाल में शिवाजी नगर के वार्ड क्रमांक 45, बृथ क्रमांक 159 से मध्यप्रदेश में दीवार लेखन अभियान का शुभारंभ किया।
प्रदेश अध्यक्ष शर्मा ने दीवार पर अपने हाथ से कमल का फूल बनाया और "एक बार फिर से मोदी सरकार" स्लोगन लिखा। इसके बाद प्रदेश के सभी जिलों में पार्टी के जिलाध्यक्ष ने दीवार लेखन अभियान का शुभारंभ किया।

जन-जन की आवाज, पीएम मोदी हर गारंटी पूरी होने की गारंटी: विष्णुदत्त

भाजपा ने शुरू किया दीवार लेखन अभियान



प्रदेश अध्यक्ष ने दीवार पर अपने हाथ से कमल का फूल बनाया, लिखा: "एक बार फिर से मोदी सरकार"

दिल्ली से भाजपा राष्ट्रीय अध्यक्ष, भोपाल से प्रदेश अध्यक्ष ने किया दीवार लेखन अभियान का शुभारंभ

हनुमान मंदिर में दर्शन कर स्वच्छता अभियान में भाग लिया

प्रदेश अध्यक्ष शर्मा ने दीवार लेखन के बाद शिवाजी नगर स्थित केसरी नंदन हनुमान मंदिर में मकर संक्रांति के शुभ अवसर पर दर्शन कर देश एवं प्रदेशवासियों की सुख-समृद्धि और प्रगति की कामना की। देश भर में मंदिरों में चलाए जा रहे स्वच्छता अभियान के तहत प्रदेश अध्यक्ष शर्मा ने हनुमान मंदिर परिसर में सफाई की। प्रदेश अध्यक्ष ने जनता एवं भाजपा कार्यकर्ताओं से अपील करते हुए कहा कि प्रधानमंत्री नरेंद्र मोदी के स्वच्छता के आह्वान से जुड़कर अपने आसपास के मंदिरों में सफाई अभियान चलाए और 22 जनवरी को रामलला की प्राण प्रतिष्ठा के मंगल अवसर पर अपने निवास पर रामज्योति जलाकर उत्सव मनाएं।

खबर संक्षेप

छग हाईकोर्ट में सात एडिशनल एजी नियुक्त

बिलासपुर। राज्य सरकार ने छत्तीसगढ़ हाईकोर्ट में एडवोकेट जनरल के बाद अब एडिशनल एडवोकेट जनरल, डिप्टी एडवोकेट जनरल, गवर्नमेंट एडवोकेट, उप शासकीय अधिवक्ता और पैनल वकीलों की नियुक्ति की है। विधि विधायी विभाग से जारी आदेश में 7 एजी, 7 डिप्टी एजी, 16 गवर्नमेंट एडवोकेट, 12 डिप्टी गवर्नमेंट एडवोकेट के साथ ही 22 पैनल लॉयर बनाए गए हैं। महाधिवक्ता कार्यालय में पदस्थ कुछ अतिरिक्त महाधिवक्ता, उप महाधिवक्ताओं समेत शासकीय और उप शासकीय अधिवक्ताओं ने सोमवार को पद से इस्तीफा दे दिया था।

महिला-बाल विकास के पुरस्कारों के आवेदन 25 तक होंगे जमा

भोपाल। महिला-बाल विकास विभाग ने नारी सशक्तिकरण के लिए समाज सेवा, महिला सुरक्षा के लिए वीरता तथा साहसिक कार्यों के लिए व्यक्तिगत, संस्थागत और सामाजिक कार्यों को प्रोत्साहित करने के लिए 6 राज्य स्तरीय पुरस्कार प्रदान किए जाते हैं। विभाग ने वर्ष 2023 के इन पुरस्कारों के लिए 25 जनवरी तक आवेदन आमंत्रित किए हैं। राज्य स्तरीय पुरस्कारों में 'रानी अवंती बाई वीरता पुरस्कार' के तहत वीरता के लिए एक लाख रुपए की राशि और प्रशस्ति पत्र प्रदान किया जाएगा। समाज सेवा के लिए 'राजमाता विजयाराजे सिंधिया समाज सेवा पुरस्कार', संस्था अथवा व्यक्ति की ओर से समाज सेवा के लिए 'विष्णु कुमार पुरस्कार' के लिए एक-एक लाख रुपए और प्रशस्ति पत्र प्रदान किया जाएगा।

उज्जैन में सीएम ने दिए मत्स्य विक्रमोत्सव 2024 की तैयारियों के निर्देश

विद्यार्थियों को दें विक्रमादित्य की न्यायप्रियता दानशीलता और शौर्य की जानकारी: डॉ.यादव

दानशीलता और शौर्य की जानकारी: डॉ.यादव

हरिभूमि न्यूज़ | गोपाल

मुख्यमंत्री डॉ. मोहन यादव ने उज्जैन में 8 मार्च से 9 अप्रैल तक आयोजित होने वाले विक्रमोत्सव 2024 के आयोजन की तैयारियों के लिए संबंधित अधिकारियों को जरूरी निर्देश दिए। महाराजा विक्रमोत्सव भव्य स्वरूप से आयोजित होगा। महाशिवरात्रि से वर्ष प्रतिपदा की अवधि में होने वाले विक्रमोत्सव में उज्जैन सहित निकटवर्ती जिलों के नागरिक भी शामिल होंगे। मेले में भारतीय सांस्कृतिक संबद्ध परिषद के सहयोग से भी ज्ञान और मनोरंजन के उद्देश्य से अनेक गतिविधियों का आयोजन होगा। मुख्यमंत्री डॉ. यादव ने मंत्रालय में विक्रमोत्सव के व्यवस्थित और भव्य आयोजन के संबंध में संबंधित अधिकारियों को निर्देश दिए। आगामी महीने में उज्जैन में व्यापार मेला भी लगेगा, जिसमें विभिन्न सेक्टर में उत्पादों के विक्रय की व्यवस्था होगी। व्यापार मेले में विविध सांस्कृतिक आयोजन होंगे। बैठक में स्कूल शिक्षा और परिवहन मंत्री राव उदय प्रताप सिंह, मुख्य सचिव श्रीमती वीरा राणा और संबंधित वरिष्ठ अधिकारी उपस्थित थे।



प्रस्तावित कार्यक्रमों की रूपरेखा की प्रस्तुत

मुख्यमंत्री ने निर्देश दिए कि सम्राट विक्रमादित्य की न्यायप्रियता, दानशीलता, उनके शौर्य और खगोल शास्त्र के ज्ञान से आमजन, विशेषकर विद्यार्थियों को अवगत करवाया जाए। मुख्यमंत्री के समक्ष विक्रमोत्सव के प्रस्तावित कार्यक्रमों की रूपरेखा प्रस्तुत की गई। प्रमुख सचिव संस्कृति शिवशेखर शुक्ला और निदेशक महाराज विक्रमादित्य शोधपीठ श्रीराम तिवारी ने विक्रमोत्सव के स्वरूप का विवरण दिया।

सम्राट के जीवन से परिचित करवाएं

मुख्यमंत्री डॉ. यादव ने सम्राट विक्रमादित्य के जीवन के विभिन्न आयामों से परिचित करवाने वाली गतिविधियों का आयोजन करने के निर्देश दिए। प्रस्तुतियों के माध्यम से सम्राट विक्रमादित्य के योगदान को प्रभावी ढंग से रेखांकित किया जाए, जिससे आमजन और विद्यार्थी इससे पूरी तरह परिचित हो सकें। प्राणिक चित्रणों सहित सम्राट विक्रमादित्य, रानी दुर्गावती और रानी अवंतीबाई के शौर्य से संबंधित नाट्य मंचन किया जाए।

ये प्रस्तुतियां प्रस्तावित

बैठक में जानकारी दी गई कि विक्रम उत्सव 2024 में प्रदेशी, आर्य भारत, पूर्वनाम उज्जयिनी, मुद्रा एवं मुद्राक के साथ ही गायन, चरित्र श्री महादेव प्रदर्शनी, हस्तशिल्प मेला, लेजर शो, ड्रोन शो, अंतर्राष्ट्रीय इतिहास समारोह, श्री कृष्ण लीलामृत, विभिन्न अंचलों के लोक नृत्य, बांसुरी वादन, भक्ति गायन, डांडिया रास, कथकली नृत्य, यक्षगान, मंदिरों में प्रभु श्रृंगार प्रतियोगिता, मूर्तिलाल कार्यशाला प्रस्तावित है।

सिंहस्थ-2028 कुंम मेला नया, दिव्य और अलौकिक स्वरूप में मनाया जाएगा

भोपाल। मुख्यमंत्री डॉ. मोहन यादव ने उज्जैन में अंकजत मार्ग स्थित श्रीराम मंदिर में दर्शन कर गादीपति तुलसीदास महाराज से आशीर्वाद प्राप्त किया। उन्होंने तुलसीदास महाराज का गादीपति बनने पर स्वागत-वन्दन किया। मुख्यमंत्री डॉ. यादव ने कहा कि सिंहस्थ-2028 कुंम मेला नया, दिव्य और अलौकिक स्वरूप में मनाया जाएगा। सनातन धर्म की ध्वजा लहरा रही है। उज्जयिनी के सम्राट विक्रमादित्य ने हजारों साल पहले अयोध्या में श्रीराम मंदिर बनाया था। अब प्रधानमंत्री नरेंद्र मोदी के दृढ़ संकल्प से अयोध्या में मध्य मन्दिर का निर्माण होने पर श्रीराम प्रतिमा की प्राण प्रतिष्ठा 22 जनवरी को होने जा रही है। मुख्यमंत्री ने कहा कि शिवा नदी में 2028 कुंम मेले के पहले गन्दा पानी न मिले, इसकी पुष्पा कार्य योजना तैयार की जा रही है। उन्होंने श्री विन्तामन गणेश मंदिर में भी पूजन-अर्चन कर दर्शन किए।

वेधशाला के विद्यार्थियों के भ्रमण के आयोजन कराए

मुख्यमंत्री ने उज्जैन जिले में डोंगला स्थित वेधशाला के विद्यार्थियों के भ्रमण के साथ ही संवाद कार्यक्रम भी आयोजित करने के निर्देश दिए। उन्होंने कहा कि विद्यार्थियों को साइंस सिटी का अवलोकन करवाने और जून और जुलाई महीनों में अन्नकशा की अवधि के लिए शैक्षणिक भ्रमण के कार्यक्रमों की रूपरेखा तैयार की जाए। इसमें अकादमिक और नैतिक-अकादमिक गतिविधियों का संवादन करते हुए विषय-विशेषज्ञों को जोड़ा जाए। योग दिवस 21 जून के अवसर पर भी कार्यक्रम किए जाएं।

डॉ.यादव ने केंद्रीय गृह मंत्री शाह की बहन के निधन पर जताया दुःख

भोपाल। मुख्यमंत्री डॉ. मोहन यादव ने केंद्रीय गृह एवं सहकारिता मंत्री अमित शाह की बहन श्रीमती राजेश्वरी बेन के निधन पर दुःख व्यक्त किया है। मुख्यमंत्री ने ईश्वर से दिवंगत पुण्यात्मा को शांति एवं अपने श्रद्धांजलि में स्थान प्रदान करने और परिजनों को यह असीम दुःख सहन करने की शक्ति देने की प्रार्थना की है।

नक्सलियों के बम बनाने वाली फैक्ट्री तक पहुंचे जवान कांकेर-नारायणपुर की सीमा पर मुठभेड़ मौके से हथियारों का जखीरा बरामद

हरिभूमि न्यूज़ | कांकेर

छत्तीसगढ़ के कांकेर और नारायणपुर जिले की सीमा पर मंगलवार को पुलिस और नक्सलियों के बीच मुठभेड़ हुई है। जवानों को सर्चिंग के दौरान बम और हथियार बनाने की फैक्ट्री का पता चला था। इसके बाद वहां जवानों और नक्सलियों के बीच मुठभेड़ हो गई। वहीं मंगलवार को ही देतेवाड़ा में भी मुठभेड़ हुई जिसमें 5 लाख रुपए का इनामी नक्सली मारा गया है। मामला छोटे बेठिया थाना इलाके का है जहां माडू परिवार में यह मुठभेड़ हुई। जवानों को भारी पड़ता देख नक्सली भाग निकले। यहां पत्थर पर खून के छींटे भी मिले हैं। कुछ नक्सलियों के घायल होने या मारे जाने की खबर है। हालांकि मौके से कोई डेड बॉडी बरामद नहीं हुई है।



बम बनाने की फैक्ट्री पर दी दबिश
जिस जगह पर मुठभेड़ हुई उस जगह पर नक्सलियों ने हथियार और मोर्टार बम बनाने की फैक्ट्री बना रखी थी। पुलिस ने मौके से दर्जनों मोर्टार और कई हथियार भी बरामद किए हैं। घटना की पुष्टि पुलिस अधीक्षक दिव्यांगन पटेल ने भी की है। वहीं पखौजूर एसपी प्रशांत शुक्ला ने बताया कि, नक्सलियों की मौजूदगी की सूचना पर बीएसएफ की टीम और नारायणपुर पुलिस की संयुक्त टीम निकली थी।

दंतेवाड़ा में भी मुठभेड़, 5 लाख का नक्सली डेर

छत्तीसगढ़ के देतेवाड़ा जिले में इंद्रवती नदी पर के जंगलों में भी पुलिस और नक्सलियों के बीच मुठभेड़ हुई है। मुठभेड़ में एसपी राऊ के एक नक्सली को जवानों ने डेर कर दिया है। इस पर 5 लाख रुपए का इनाम घोषित था। मारे गए नक्सली की बॉडी भी रिकवर कर ली गई है। मामला बारसूर थाना क्षेत्र का है। पुलिस की सूचना मिली थी कि इंद्रवती नदी पर के कोशलनगर-मंगानर के जंगलों में हथियारों से लैस नक्सली मौजूद हैं। सूचना के बाद मंगलवार सुबह डीआरजी के जवानों को नक्सलियों के खिलाफ ऑपरेशन पर निकाला गया था। जवान जैसे ही इस इलाके के जंगल में पहुंचे तो यहां पहले से मौजूद नक्सलियों ने जवानों पर फायरिंग कर दी।

जो राजा हिंदुत्व का काम कर रहा, उसका साथ दें संत: कालीचरण

हरिभूमि न्यूज़ | रायपुर

महाराष्ट्र के संत कालीचरण ने शंकराचार्यों पर अमर्यादित बयान दिया है। अयोध्या में राम मंदिर प्राण प्रतिष्ठा में शंकराचार्यों के नहीं जाने पर उन्होंने ऐसी बातें कहीं, जो शंकराचार्यों की गरिमा के खिलाफ हैं। रायपुर के विश्व हिंदू परिषद के कार्यालय में मंगलवार को कालीचरण ने कहा कि साधु-संत अपने अहंकार को चूल्हे में डालें और जो राजा हिंदुत्व का काम कर रहा है, उसका साथ दें। अहंकार के सामने भगवान भी दायम हो जाते हैं। उन्होंने कांग्रेस की तुलना राक्षस से की।

देश और यूपी के राजा ने बनवा दिया मंदिर

उन्होंने कहा कि, प्रत्येक चरण एक पूर्णता ही है। हम किसी भी रास्ते पर बंद रहे हैं, हर एक गंतव्य के तुरफ बढ़ता हुआ कदम प्रगति है। राम मंदिर का निर्माण होना भी हमारे लिए एक सपना था। हमें आशा ही नहीं थी कि बनेगा, लेकिन उत्तर प्रदेश और देश के राजा ने मंदिर बना दिया। साधु अपना अहंकार बाजू में रख, राजा का साथ दें। उन्होंने कहा कि, पहली मंजिल बन गई है तो हमारे लिए राम मंदिर बन गया है। पहले हिंदुओं के हाथ में जगह नहीं थी। अब जगह भी हाथ में आ गई है और मंदिर बन गया। उन्होंने कहा कि, सभी साधुओं से आह्वान करता हूँ कि अपने अहंकार को बाजू में रखें और राजा का साथ दें।



कांग्रेस को बताया राक्षस

कांग्रेस के अयोध्या के निमंत्रण टुकड़ों के सवाल पर कालीचरण महाराज ने कहा कि 'भूत पिशाच निकट नहीं आते, महावीर जब नाम सुनते हैं।' जिन्होंने राम का विरोध कर दिया वे राक्षस हैं। भगवान के पास राक्षस कैसे जा सकते हैं? भगवान के पास राक्षस नहीं जा सकते क्योंकि वहां हनुमान जी हैं।

मैसेज भेजकर डाउनलोड करा रहे ऐप राम मंदिर में वीआइपी एंट्री के नाम पर साइबर स्कैम, अलर्ट

हरिभूमि न्यूज़ | बिलासपुर

22 जनवरी को राम मंदिर में वीआइपी एंट्री कराने के नाम पर साइबर स्कैम चल रहा है। मोबाइल पर राम जन्मभूमि गृहसंपर्क अभियान ऐप के नाम से फाइल बनाकर मैसेज भेजा जा रहा है। फाइल को डाउनलोड करते ही लोग

ठगी के शिकार हो सकते हैं। बिलासपुर पुलिस ने इस तरह के किसी भी ऐप को डाउनलोड करने से बचने को कहा है। सीएसपी पटेल ने बताया कि बिना जाने समझे इस तरह के ऐप को डाउनलोड करना जोखिम भरा है। इसमें ऐसे सॉफ्टवेयर भी हो सकते हैं, जो लोगों के पर्सनल डेटा चुरा सकते हैं।

छत्तीसगढ़ में मां कौशल्या की गोद में विराजते हैं रामलला, यहीं है ननिहाल

हरिभूमि न्यूज़ | रायपुर

अयोध्या से करीब 786 किमी दूर भगवान राम के ननिहाल छत्तीसगढ़ के चंद्रखुरी में भी महोत्सव मनाने की तैयारी है। यहां स्थित कौशल्या धाम देश का इकलौता मंदिर है, जहां भगवान राम बाल रूप में अपनी मां की गोद में विराजमान हैं। मंदिर का जलसेन तालाब

चंद्रखुरी में 8वीं शताब्दी में मंदिर का निर्माण, अब उत्सव की तैयारी



माता कौशल्या का जन्म स्थान माना जाता है चंद्रखुरी गांव इतिहासकारों के अनुसार, चंद्रखुरी (चंद्रपुरी) गांव को माता कौशल्या का जन्म स्थान माना जाता है। महाकौशल के राजा मानुमंत की बेटी कौशल्या का विवाह अयोध्या के राजा दशरथ से हुआ था। विवाह में भेंट स्वरूप राजा मानुमंत ने बेटी को 10 हजार गांव दिए थे। इसमें चंद्रपुरी भी शामिल था। भगवान राम के वनवास से आने के बाद उनका राज्याभिषेक किया गया। मान्यता है कि उसके बाद तीनों माताएं कौशल्या, सुमित्रा और कैकयी तपस्या के लिए चंद्रखुरी पहुंचीं और तालाब के बीच विराजित हो गईं।

6 पदाधिकारियों ने भी छोड़ी पार्टी, 'आप' के इंडिया गठबंधन से नाराज चल रहे थे

इन्होंने दिया इस्तीफा
कमल हुपेंडी - प्रदेश अध्यक्ष आनंद प्रकाश मिरी - वरिष्ठ प्रदेश उपाध्यक्ष विशाल केलकर - प्रदेश सचिव रविंद्र सिंह ठाकुर - प्रदेश अध्यक्ष रूथ विंग धरम मारवल - प्रदेश अध्यक्ष एस सी विंग कमल कांत साहू - प्रदेश अध्यक्ष ओ बी सी विंग बसंत कुजूर - प्रदेश अध्यक्ष एस टी विंग

भगवा रंग में रंगा शहर राममय नजर आने लगा

जबलपुर। आगामी 22 जनवरी को अयोध्या में रामलला की मूर्ति की प्राण प्रतिष्ठा के मौके पर जबलपुर में अभी से जठन का माहौल नजर आने लगा है। वाहनों में और घरों में धर्म ध्वजा लहराने लगी है। सभी दुर्गाव्रत और गणेश उत्सव समितियों के साथ-साथ मठ मंदिरों में रंग रोगन और साज सज्जा का काम पूरा किया जा रहा है। 20 जनवरी से आयोजनों के शृंखला शुरु हो जाएगी। जगह-जगह अखंड रामायण पाठ, सुंदरकांड, हनुमान चालीसा, के साथ-साथ प्रसादी वितरण और मंडारे का आयोजन भी दशहरे के तर्ज पर किये जा रहे हैं। तो वहीं दिवाली के तर्ज पर दीपोत्सव मनाने की तैयारी घर-घर में की जा रही है। न केवल सरकारी इमारतों, मठ मंदिरों में बल्कि घरों में भी रोशनी की जा रही है। सरकार भी पूरे प्रदेश को राममय बनाने में जुट गई है। पूरे प्रशासनिक अगले को मठ मंदिरों के स्वरूपा अभियान में झोंक दिया है। भजन मंडलियों से संपर्क कर भजन कीर्तन के आयोजन करने उन्हें प्रेरित किया जा रहा है।

मालवीय चौक में होगा सुंदर काण्ड एवं बैड वादन

अयोध्या में नवनिर्मित भगवान श्रीराम मंदिर के लोकार्पण एवं रामलला मूर्ति की प्राण प्रतिष्ठा के पावन अवसर पर समरसता सेवा संगठन द्वारा सर्व समाज की सहभागिता से आगामी 22 जनवरी को सामूहिक सुंदर काण्ड पाठ एवं बैड की मधुर धुन की प्रस्तुति से राम स्तुति का कार्यक्रम एवं राम भोग के वितरण का आयोजन शहर के हृदय स्थल मालवीय चौक में किया जाएगा, यह निर्णय समरसता सेवा संगठन की बैठक में लिया गया। समरसता सेवा संगठन के अध्यक्ष संदीप जैन ने बताया हम सभी सौभाग्यशाली हैं कि 500 वर्ष की प्रतीक्षा के बाद भगवान श्रीराम अपने भव्य मंदिर में विराजने वाले हैं और जैसा कि 22 जनवरी को पूरा देश राममय होगा तब संस्कारधानी में भी समरसता सेवा संगठन द्वारा सर्व समाज की सहभागिता से सामूहिक सुंदर काण्ड पाठ का संगीतमय आयोजन किया जाएगा साथ ही बैड दल द्वारा संगीतमय धुनों को प्रस्तुति दी जायेगी।

हाई कोर्ट के हनुमानजी को लगेगा 51 किलो लड्डुओं का भोग

अयोध्या में श्रीराम मंदिर में रामलला की प्राण प्रतिष्ठा के उपलक्ष्य में 22 जनवरी को हाई कोर्ट में उत्सव का माहौल रहेगा। हाई कोर्ट बार एसोसिएशन, जबलपुर के सचिव हाई कोर्ट के हनुमान की महाआरती करें, साथ ही हनुमान चालीसा पाठ का भी आयोजन होगा। इसी के साथ हनुमान को 51 किलो लड्डुओं व हलुआ का भोग अर्पित कर सभी अधिवक्ताओं को प्रसाद वितरण किया जाएगा। हम सबके राम-जय सियाराम शोर्षक इस आयोजन की पूर्व तैयारी कर ली गई है। इसके तहत अयोध्या में श्रीराम के वंदन-अभिनंदन के लिए प्रत्येक अधिवक्ता से सोत्साह शामिल होने अपील की गई है। सचिव परितोष त्रिवेदी ने बताया कि अधिवक्ताओं व उनके परिवार जनों के उत्तम स्वास्थ्य, सुख, समृद्धि व शांति के लिए स्वस्ति-वाचन किया जाएगा।

रूपरेखा निर्धारित की गई। भव्य राम दरबार भी लगाया जायेगा। घर-घर भगवा ध्वज लहराए जायेंगे।

गोविंदगंज रामलीला की तैयारी

राम मंदिर प्राण प्रतिष्ठा के तहत गोविंदगंज रामलीला समिति द्वारा चार दिवसीय भव्य आयोजन किया जा रहा है। अध्यक्ष अनिल तिवारी ने बताया कि 20 जनवरी से प्रारंभ आयोजन 23 जनवरी तक चलेंगे। पहले दिन प्रो.हरिशंकर दुबे, जनार्दन शुक्ला, वासुदेव शास्त्री श्रीराम जन्म का आध्यात्मिक रहस्य विषय पर प्रवचन देंगे। 21 जनवरी को सभी पवित्र नदियों के जल से भरे कलश की प्राणप्रतिष्ठा होगी। 22 जनवरी को इसी जल से भगवान का अभिषेक और राम जन्म सहित अन्य आयोजन होंगे। जबकि 23 जनवरी को महाआरती भंडारा का आयोजन होगा। समिति के मंगू गोयल, राकेश पाठक, पिंठू तिवारी, विजय सरावगी, मनीष पाठक तैयारियों को अंतिम रूप दे रहे हैं।

बड़ी खेरमाई ट्रस्ट निकालेगा श्रीरामलला की रथयात्रा

22 जनवरी को श्री रामलला की प्राण प्रतिष्ठा के अवसर पर श्री बड़ी खेरमाई मंदिर ट्रस्ट द्वारा रामलला की रथयात्रा निकालने का निर्णय लिया गया है। बैठक में इस यात्रा पर विचार विमर्श किया गया। बैठक में तय किया गया कि श्री रामलला की रथयात्रा 22 जनवरी सोमवार को दोपहर 1 बजे बड़ी खेरमाई मंदिर से प्रारंभ होकर हनुमानताल, दीनानाथ क्रॉसिंग, तमरहाई चौक मिलौलीगंज चौक घोड़ा नक्कासा का भ्रमण करते हुए वापस बड़ी खेरमाई मंदिर परिसर पहुंचेगी। बैठक में शरद अग्रवाल कार्यकारी अध्यक्ष शशिकांत मिश्रा सचिव अनिल पाल उपाध्यक्ष आशीष त्रिवेदी जयकांत उपाध्यक्ष सुरेश आहूजा महेंद्र जांगड़े दीपचंद विश्वकर्मा आदि उपस्थित रहे।

विवाह के शुभ मुहूर्त आज से प्रारंभ, खूब बजेगी शहनाईयां

15 मार्च से खरमास लगने के चलते बन्द हो जाएंगे विवाह

जबलपुर। विवाह के शुभ मुहूर्त का इंतजार कर रहे लोगों के लिए खुश खबरी है। आज से फिर विवाह की शहनाइयां गुंजन लगेगी क्योंकि विवाह के शुभ मुहूर्त आज से प्रारंभ हो रहे हैं। फिर 15 मार्च से खरमास लगने के चलते विवाह बन्द हो जाएंगे। दिसंबर से शुरू हुआ खरमास सूर्य के मकर राशि में संक्रमण के साथ ही समाप्त हो गया। इसके बाद विवाह समारोहों पर लगा विराम हट जाएगा। जनवरी महीने में 16,17,20,21, 22, 27, 28, 29, 30, 31 तारीख को तथा फरवरी में एक, दो, तीन, चार, पांच, छह, सात, आठ, 12, 13, 14,17, 18, 19, 23, 24, 25, 26, 27, 29 तारीख को वहीं मार्च महीने में एक, दो,तीन, चार, पांच, छह, सात, 11, 12 को विवाह का शुभ मुहूर्त बताया गया है। इसके चलते अभी से शहर के मैरिज गार्डन, बारातघर व होटलों की बुकिंग फुल हो गई है। टेंट, बैड व अन्य जरूरी बुकिंग जोरों पर चल रही है। विवाह की खरीदारी का दौर जारी है। सराफा



बाजार में विवाह के लिए आभूषण खरीदने लोग उमड़ रहे हैं। सराफा व्यापारियों के अनुसार बीते एक सप्ताह से सराफा बाजार में बिक्री बढ़ गई है। जनवरी के पहले सप्ताह में हुई बारिश व बिगड़े मौसम के महेनजर वाटर प्रूफ टेंट, मंडप की डिमांड अधिक है। मैरिज गार्डन, बारातघर के संचालकों के अनुसार जनवरी में विवाहों के आयोजन के लिए शहर के मैरिज गार्डन और मैरिज हाल तैयार हैं। 16 जनवरी से 12 मार्च के बीच इन मैरिज गार्डन व बारातघरों को 2 हजार से अधिक बुकिंग मिली है।

पत्रोपाधि अभियंताओं ने की चीफ इंजीनियर से समस्याओं पर चर्चा

जबलपुर। मध्यप्रदेश विद्युत मंडल पत्रोपाधि अभियंता संघ ने जबलपुर क्षेत्र के नवनियुक्त मुख्य अभियंता केएल वर्मा से सौजन्य भेंट कर पुष्पगुच्छ व पुष्पहारों से उनका अभिनंदन किया और अभियंताओं की समस्याओं पर चर्चा की। पत्रोपाधि अभियंता संघ के प्रांतीय वरिष्ठ उपाध्यक्ष इंजीनियर अशोक जैन ने बताया कि सभी अभियंताओं साथियों द्वारा नव नियुक्त अभियंता का पुष्पहारों से आत्मीय स्वागत किया गया। इस दौरान नव नियुक्त मुख्य अभियंता श्री वर्मा से संघ सदस्यों ने अभियंताओं और कर्मचारियों की समस्याओं पर विस्तृत चर्चा कर उन्हें अवगत कराया कि पर्याप्त संसाधनों और स्टॉफ की कमी के कारण कार्य में



व्यवहारिक कठिनाइयां आ रही हैं। चर्चा के दौरान कहा गया कि कनिष्ठ अभियंता विद्युत कंपनी की रीढ़ की हड्डी है। उनके हितों का संरक्षण किए बिना कंपनी अपने लक्ष्य को नहीं पा सकती। कनिष्ठ अभियंताओं का ही उपभोक्ताओं से सीधा संवाद होता है। इस अवसर पर इंजीनियर अशोक जैन, स्वर्ण सिंह मनकोटिया, केके लखार, नृपेंद्र सिंह, सीके लखेरा, राजवी चोधरी, मनोज दुबे, पवन गुप्ता, असलम अंसारी, रमन पांडे, पवन यादव, उमंग राय, सियाराम नायक, योगेश पटेल, विवेक नेमा, रजोत यादव, अभिषेक चौकसे आदि उपस्थित थे।

मठ मंदिरों की साज सज्जा शुरु, धार्मिक समितियां आयोजनों की तैयारियों में जुटी



प्रभु श्रीराम टी-शर्ट की जबरदस्त डिमांड

हर कोई राम के रंग में रंगा दिख रहा है। हर कोई केसरिया रंग से रंगा नजर आ रहा है। 22 जनवरी को केसरिया कुर्ता पैजामा सिलवा रखा है तो वहीं बड़ी संख्या में बाजार में राम की प्रतिकृति टी-शर्ट, जयश्री राम लिखी टी-शर्ट और श्री राम की चित्र वाली टी-शर्ट की जबरदस्त डिमांड में है। केसरिया टोपी भी खूब बिक रही है।

20 से 22 तक रहेगा जठन

राज्य सरकार द्वारा 22 जनवरी को सार्वजनिक अवकाश घोषित करने की तैयारी कर ली गई है। आज कल में आदेश जारी हो जायेंगे। जबकि 20 जनवरी को शनिवार और 21 जनवरी को रविवार का अवकाश रहेगा। 22 जनवरी को अवकाश घोषित होने पर लगातार तीन दिन शासकीय अवकाश हो जाएगा। इस दौरान स्कूल, कॉलेज सब बंद रहेंगे। लिहाजा लोगों का उत्साह दुगुना होगा और इस अवकाश का उपयोग राम की सेवा में किया जाएगा।

बड़ी महाकाली में सजेगा भव्य दरबार

श्री वृहत महाकाली महोत्सव समिति गढ़ाफाटक कालीधाम में 21 जनवरी से भव्य आयोजन होंगे। तीन दिन के लिए पूरा क्षेत्र सजाया जाएगा। मंदिर प्रांगण में अखंड रामायण पाठ, हनुमान चालीसा और सुंदरकांड पाठ का आयोजन किया गया है। जिसके समापन पर 23 जनवरी को विशाल भंडारा अयोजित किया जाएगा। गत दिवस समिति की बैठक में विस्तार से कार्यक्रमों पर चर्चा की गई और

अतिरिक्त कक्षार्यें लगाकर करें विद्यार्थियों की विषयवार कठिनाइयों का निराकरण : सीईओ

जबलपुर। अर्धवार्षिक परीक्षाओं में ग्रामीण क्षेत्र की अपेक्षा शहरी क्षेत्र की शालाओं के कमजोर प्रदर्शन को देखते हुये जिला पंचायत की सीईओ श्रीमती जयति सिंह ने आज मंगलवार को मानस भवन स्थित स्मार्ट सिटी के सभाकक्ष में आयोजित बैठक में शहरी क्षेत्र के प्राचार्यों, जनशिक्षकों, विकास खण्ड स्तरीय समन्वयकों एवं विकासखण्ड अकादमिक समन्वयकों को विद्यार्थियों के स्तर के अनुसार अकादमिक उन्नयन हेतु अतिरिक्त कक्षाओं का संचालन करने के निर्देश दिये हैं। बैठक में जिला शिक्षा अधिकारी घनश्याम सोनी भी मौजूद थे। जिला पंचायत की सीईओ ने बैठक में कहा कि वार्षिक परीक्षाओं के पूर्व गणित, अंग्रेजी, विज्ञान, सामाजिक विज्ञान एवं संस्कृत जैसे विषयों के अभ्यास पेपर तैयार कर विद्यार्थियों के टेस्ट लिये जायें तथा जहां भी छात्र-छात्राओं को कठिनाइयां आ रही हैं, अतिरिक्त कक्षार्यें लगाकर उनका निराकरण किया जायें। उन्होंने इन विषयों का रिवीजन कराने पर भी जोर दिया तथा मॉनिटरिंग कर्ताओं



को भी स्कूलों के सतत निरीक्षण कर शिक्षकों द्वारा किए जा रहे प्रयासों पाठ्यक्रम की स्थिति, अतिरिक्त कक्षाओं, अभ्यास पेपर हल कराये जाने की निरीक्षण रिपोर्ट को प्रति दिन गुगल फॉर्म के माध्यम से अपलोड करने आदेशित किया। जिला पंचायत की सीईओ ने कहा कि अब जबकि वार्षिक परीक्षाएं नजदीक हैं सभी शालाओं में परीक्षा परिणाम में सुधार लाने तैयार की गई कार्य योजना पर और ज्यादा ध्यान दिये जाने की जरूरत है। श्रीमती सिंह ने कहा कि शिक्षक पूरे समय विद्यालयों में उपस्थित रहें एवं छात्र-छात्राओं की भी शत-प्रतिशत उपस्थिति सुनिश्चित की जाये। सभी शिक्षक शेष रह गया पाठ्यक्रम अतिशीघ्र पूर्ण करायें। उन्होंने कहा कि परीक्षा परिणाम में सुधार लाने किये जा रहे अकादमिक कार्यों की वार्षिक परीक्षाओं तक शालावार, जनशिक्षा केंद्रवार एवं ब्लॉकवार सतत समीक्षा की जायेगी। बैठक में जिला शिक्षा अधिकारी घनश्याम सोनी सहित समस्त एपीसी बी.आर.सी, बीएसी, जनशिक्षक उपस्थित रहे।

हाई सिक्योरिटी नंबर प्लेट लगाने मांगी मोहलत

ट्रांसपोर्ट एसोसिएशन ने परिवहन मंत्री को लिखा पत्र

जबलपुर। जबलपुर ट्रांसपोर्ट एसोसिएशन ने प्रदेश के परिवहन मंत्री रावउदय प्रताप सिंह को पत्र लिखकर मांग की गई है कि हाई सिक्योरिटी नंबर प्लेट लगाने के लिए ट्रक, बस चालकों को कम से कम 6 महीने का समय दिया जाए। एसोसिएशन ने परिवहन मंत्री को लिखे पत्र में कहा है कि मध्य प्रदेश में लाखों की संख्या में ट्रक बस कार एवं अन्य वाहन हैं इन सभी वाहनों पर हाई सिक्योरिटी नंबर प्लेट लगाने के लिए मध्य प्रदेश हाईकोर्ट द्वार 15 जनवरी की समय सीमा तय की गई थी, लिहाजा 15 जनवरी के बाद से मग्न में वाहनों

की चेकिंग प्रारंभ हो जाएगी और ट्रक बस एवं अन्य वाहन संचालकों को अत्यधिक परेशानी एवं आर्थिक दंड का सामना करना पड़ेगा। यह की परिवहन विभाग द्वारा कोई भी एजेंसी नियत नहीं की गई है जहां से सभी वाहन मालिक हाई सिक्योरिटी नंबर प्लेट सुविधा से प्राप्त कर सकें सभी वाहन चालकों को यह भी ज्ञान नहीं है की यह किस तरीके से नंबर प्लेट प्राप्त की जाए क्योंकि बहुत सारे वाहन मालिक अभी इस प्रक्रिया को समझ नहीं पाए है, ज्यादा पढ़े लिखे नहीं है और कंप्यूटर का सामान्य ज्ञान भी उन्हें नहीं है हाई

सिक्योरिटी नंबर प्लेट प्रदान करने वाली कंपनियों के पास इतने कम समय में सभी मध्य प्रदेश के वाहन मालिकों को हाई सिक्योरिटी नंबर प्लेट उपलब्ध करा सके असंभव है। परिवहन मंत्री से आग्रह किया गया है कि इन विषम परिस्थितियों को देखते हुए वाहनों मालिकों और चालकों को 6 महीने का समय दिया जाए। एसोसिएशन के परमवीर सिंह, सुधीर भागचंदानी, संजय जैन, प्रिंसी बांग, विराग पौराणिक, कुलबीर सिंह, राजेश जैन, नरेंद्र सिंह अरोड़ा, श्याम गुप्ता टोटू कपूर, तंजिंद्र सिंह, आदि ने परिवहन मंत्री से यह मांग की है।

जिला पंचायत सीईओ ने की डाईट के अकादमिक कार्यों की समीक्षा

जबलपुर। जिला पंचायत की सीईओ श्रीमती जयति सिंह ने मंगलवार को जिला शिक्षा एवं प्रशिक्षण संस्थान (डाईट) में आयोजित बैठक में संस्था के अकादमिक कार्यों की समीक्षा की। बैठक में जिला पंचायत की सीईओ ने शहरी क्षेत्र के कमजोर प्रदर्शन करने वाली 50 शालायें अकादमिक सपोर्ट प्रदान करने के लिए डाईट में पदस्थ विषय विशेषज्ञों को आवंटित की। उन्होंने कहा कि सभी विषय विशेषज्ञ आगामी एक माह तक इन विद्यालयों की अकादमिक मॉनिटरिंग कर विषयवार आ रही कठिनाइयों का निराकरण करेंगे। जिला पंचायत सीईओ ने कहा कि चिन्हित विद्यालयों के अकादमिक उन्नयन की निरंतर समीक्षा भी की जायेगी। बैठक में डाईट के समस्त विषय विशेषज्ञ उपस्थित रहे।

CHANGE OF NAME
I, ARMY NO. JC-383622W RANK
SUB NAME PRADEEP NATH S/O
KAILASH NATH UNIT 1 CORPS GRID
SIG REGT R/O VILL. NEEJHR, PO.
KASHIPUR, TEH-KASHIPUR, DISTT-
U.P. S I M G H N A G A R
(UTTRAKHAND)-244713. I have
changed name of my DAUGHTER from
KUMARI ASHWINI (name as per my
army service record) to name
ASHWANI GOSWAMI (name as per my
DAUGHTER. AADHAR CARD vide
affidavit dated 15/01/2024. (date of
affidavit) formerly before Public Notary
RAMDAS SHARMA MP HIGH COURT,
JABALPUR (Name and place of Court).
CORRECT NAME-ASHWANI GOSWAMI
INCORRECT NAME-KUMARI ASHWINI

नाम सुधार परिवर्तन की सूचना
मैं माहि चौधर्वानी उम्र 36 वर्ष पति श्री आशीष कुमार चौधर्वानी निवासी म.नं 904/7, विमाड्ट पीरन टिबर मानसदा अकलपुर की निमिर्णित शपथपूर्वक कथना करती हूँ कि: 1. यह कि मैं शपथकर्ता उक्त पते को स्वार्थ निभासूँ हूँ एवं मेरा आधार कार्ड नंबर 3640 5770 6941 है। 2. यह कि मुझ शपथकर्ता का विवाह हिन्दू रीति रिवाज अनुसार श्री आशीष कुमार चौधर्वानी से दिनांक 12/12/2013 को हो चुका है। 3. यह कि मैं शपथकर्ता विवाह के पूर्व अपना नाम रितिका लक्ष्मानी पुत्री स्व. श्री गंगाधर लक्ष्मानी लिखती थी। 4. यह कि विवाह के बाद मैं अपना नाम माहि चौधर्वानी पति श्री आशीष कुमार चौधर्वानी लिखती हूँ। 5. यह कि अब मैं रितिका लक्ष्मानी पुत्री स्व. श्री गंगाधर लक्ष्मानी विवाह के बाद से माहि चौधर्वानी पति श्री आशीष कुमार चौधर्वानी के नाम से जानी व पहचानी जाती हूँ जो कि मेरे आधार कार्ड में भी नाम अंकित है। 6. यह कि मैं रितिका लक्ष्मानी पुत्री स्व. श्री गंगाधर लक्ष्मानी एवं माहि चौधर्वानी पति श्री आशीष कुमार चौधर्वानी दोनों नामों को एक ही महिला मैं स्वयं शपथकर्ता हूँ। अतः नाम के स्पष्टीकरण हेतु यह शपथपत्र पेश है।
स्थान: जबलपुर
दिनांक: 16/01/2024 शपथकर्ता

शासकीय आईटीआई में 17 जनवरी को होगा प्लेसमेंट ड्राइव का आयोजन

जबलपुर। शासकीय संभागीय आईटीआई जबलपुर में बुधवार 17 जनवरी को एक दिवसीय आईटीआई प्लेसमेंट ड्राइव का आयोजन किया गया है। प्लेसमेंट ड्राइव में टाटा मोटर्स द्वारा गुजरात के अहमदाबाद एवं सानंद जिले में कंपनी ट्रेनी पद हेतु लिखित एवं साक्षात्कार परीक्षा के माध्यम से 12,600 रूपये तक के प्रतिमाह वेतन पर अभ्यर्थियों का चयन किया जायेगा। शासकीय संभागीय आईटीआई में आयोजित इस प्लेसमेंट ड्राइव में 12 वीं परीक्षा गणित संकाय तथा आईटीआई मैकेनिक मोटर व्हीकल, फिटर, टर्नर, इलेक्ट्रीशियन, इलेक्ट्रीशियन, वॉल्वमेन, मशीनिंग, मशीनिंग ग्राइंडर एवं इंस्ट्रुमेंट मैकेनिक विषय में उत्तीर्ण होने वाले 18 से 23 वर्ष की आयु के छात्र-छात्राएं शामिल हो सकते हैं। प्लेसमेंट ड्राइव हेतु इच्छुक अभ्यर्थियों को सुबह 11 बजे सभी आवश्यक दस्तावेजों के साथ संस्थान में उपस्थित होना अनिवार्य है।

उप मुख्यमंत्री राजेन्द्र शुक्ल का आगमन आज

जबलपुर। उप मुख्यमंत्री श्री राजेन्द्र शुक्ल का बुधवार 17 जनवरी की सुबह भोपाल से इंदौर-जबलपुर एक्सप्रेस द्वारा जबलपुर आगमन होगा। उप मुख्यमंत्री श्री शुक्ल सफ़्ट हौस में कुछ देर रुकने के बाद सुबह 10.30 बजे जबलपुर से कार द्वारा डिंडोरी जिले के शहपुरा के लिये प्रस्थान करेंगे।

थाना प्रभारियों के रवैये से अधिवक्ता आहत



जबलपुर। भाजपा कानूनी एवं विधिक कार्य विभाग की ओर से जिला संयोजक जगदीप प्रकाश (टीटू) के नेतृत्व में अधिवक्ताओं ने जबलपुर जिले के अंतर्गत पुलिस थानों में

पुलिस कप्तान से की शिकायत

थाना स्टॉफ एवं थाना प्रभारियों के द्वारा अधिवक्ताओं के साथ लगतार दुर्व्यवहार किये जाने के मामलों की पुलिस अधीक्षक से शिकायत की है। जगदीप प्रकाश (टीटू) की ओर से बताया गया कि प्रशासन के साथ पूर्व में हुई लंबी बैठक के पश्चात यह अंतिम रूप से तय हुआ था कि यदि किसी थाने में किसी अधिवक्ता के विरुद्ध कोई रिपोर्ट आई है तो उसे पुलिस के वरिष्ठ अधिकारियों सहित जो कमेटी बनाई गई है, उसके समक्ष रखा जायेगा और उसके पश्चात उस पर अंतिम निर्णय लिया जायेगा। लेकिन यह सारी बातें महज औपचारिकता ही रह गई हैं। न्यायालयीन कार्यों के कारण अधिवक्ताओं को कई बार पक्षकार की ओर से थाने में उपस्थित होना पड़ता है। पुलिस स्टॉफ और पुलिस अधिकारियों की मनमानी, धमकी देने

वाला लहजा, बिना मतलब की गाली गलौच के चलते अधिवक्ताओं को घोर अपमानित होना पड़ता है। सभी थाना प्रभारी और स्टॉफ को लिखित में यह निर्देश जारी किये जाये कि पुलिस थानों में अधिवक्ताओं के साथ सम्मानजनक संवाद हो और वांछित जानकारी के लिये सहयोगात्मक व्यवहार हो। इस अवसर पर सहसंयोजक एल. बी. एस. बघेल, आदित्य सिंह, संतोष जोशी, सर्वेश त्रिपाठी, विनय भूषण तिवारी, संदल बाजपेई, सी.एल. परनामी, पुष्पराज तिवारी, रविन्द्र दत्ता, अरविंद साहू, सुनीता सूद, राजकुमार यादव, अमित कोहली, रोहित पटेल, रमेश निकाई आकाश यादव, जी आर पटेल, बादल अग्रवाल, सचोन्द्र रघुवंशी उपस्थित रहे।